

# សិទ្ធិពិនិត្យមើលសំណុំរឿងក្តីព្រហ្មទណ្ឌ

ដោយ: ចាន ប្រាថា

(សម្គាល់: រាល់ខ្លឹមសារ និងការបកស្រាយទាំងអស់នៅក្នុងអត្ថបទនេះ គឺជាការយល់ឃើញ  
របស់ខ្ញុំផ្ទាល់ ពោលគឺពុំបានបង្ហាញជំហរ ឬ ទស្សនៈណាមួយ  
របស់មជ្ឈមណ្ឌលឯកសារកម្ពុជាឡើយ)

សិទ្ធិចូលពិនិត្យមើលសំណុំរឿង ត្រូវបានទទួលស្គាល់ថាជាផ្នែកមួយនៃសិទ្ធិទទួលបានមធ្យោបាយ  
គ្រប់គ្រាន់ក្នុងការតទល់ក្តីទាំងនៅក្នុងដំណាក់កាលស៊ើបអង្កេត និង ដំណាក់កាលជំនុំជម្រះក្តី។ លក្ខណៈ  
សារវន្តនៃសិទ្ធិនេះ បានជួយដល់ភាគីនៃរឿងក្តីអនុវត្តសិទ្ធិផ្សេងៗទៀត (ដូចជា សិទ្ធិសុំឲ្យចៅក្រមបំពេញ  
កិច្ចស៊ើបសួរនៃម សិទ្ធិតទល់ជាមួយសាក្សី ឬក្នុងការបដិបក្ស សិទ្ធិសុំឲ្យចុះទៅពិនិត្យដល់ទីកន្លែង ចាប់យក  
វត្ថុតាង ធ្វើកោលសល្យវិថីជាដើម) ឲ្យមានប្រសិទ្ធិភាព។ សិទ្ធិទាំងនេះនឹងត្រូវបានអនុវត្តប្រកបដោយ  
ប្រសិទ្ធភាពនៅពេលដែលភាគីនៃរឿងក្តីទទួលបានព័ត៌មានគ្រប់គ្រាន់ (ភស្តុតាងដែលត្រូវបានប្រមូល ឬ  
ដាក់ជូនដើម្បីការព្រមានប្រកាន់) ដែលមាននៅក្នុងសំណុំរឿង។

## ១) មូលដ្ឋានគតិយុត្ត

នៅក្នុងក្រមនីតិវិធីព្រហ្មទណ្ឌកម្ពុជា សិទ្ធិចូលពិនិត្យមើលសំណុំរឿងមានចែងក្នុងមាត្រា ១២៧,  
១៣៥ និង មាត្រា ៣១៧។ នៅក្នុងដំណាក់កាលស៊ើបសួរ មាត្រា ១២៧ ចែងថា “សំណុំរឿង  
ស៊ើបសួរត្រូវរក្សាទុកដោយក្រឡាបញ្ជី។ [...] មេធាវី ឬ លេខាធិការរបស់មេធាវី ត្រូវបានអនុញ្ញាត  
ដោយចៅក្រមស៊ើបសួរឲ្យធ្វើការថតចម្លង ដោយខ្លួនជាអ្នកចេញសោហ៊ុយ និងក្រោមការត្រួតពិនិត្យ  
របស់ក្រឡាបញ្ជី។ មាត្រានេះបញ្ជាក់យ៉ាងច្បាស់ថា សោហ៊ុយក្នុងការថតចម្លងសំណុំរឿង ជាបន្ទុក  
របស់មេធាវី។ ក្នុងករណីសម្គាល់ថា វិធានផ្ទៃក្នុងរបស់អង្គជំនុំជម្រះពុំបានបញ្ជាក់អំពីបញ្ហានេះឡើយ។  
ដូច្នោះ ក្នុងការអនុវត្តអាចមានការខ្វែងគំនិតក្នុងការបកស្រាយ ថាតើសោហ៊ុយនៃការថតចម្លងសំណុំ  
រឿងនៅអង្គជំនុំជម្រះវិសាមញ្ញ ដែលមានឯកសារភស្តុតាងដ៏ច្រើនសន្ធឹកសន្ធាប់នោះ ជាបន្ទុករបស់  
មេធាវី ឬ របស់តុលាការ។ ទាក់ទងនឹងមាត្រា ១៣៥ ស្តីអំពីការបញ្ជូនសំណុំរឿងទៅព្រះរាជអាជ្ញា  
ចែងថា “នៅគ្រប់ពេលវេលា ព្រះរាជអាជ្ញាអាចពិនិត្យមើលសំណុំរឿងស៊ើបសួរ ឬ ស្នើសុំឲ្យបញ្ជូន  
សំណុំរឿងមកពិនិត្យ ប៉ុន្តែត្រូវមានការកិច្ចបន្តិលសំណុំរឿងនេះទៅវិញ ក្នុងថិរវេលា ២៤ម៉ោង”។  
ចំណែកមាត្រា ៣១៧ (ចែងក្នុងបរិបទដែលសុំរឿងត្រូវបានបញ្ជូនទៅជំនុំជម្រះ) ស្តីអំពីការពិនិត្យមើល

សំណុំរឿងបានចែងថា “មុនពេលសវនាការ មេធាវីអាចពិនិត្យមើលសំណុំរឿងនៅការិយាល័យក្រឡាបញ្ជីនៃតុលាការ នៅក្រោមការត្រួតពិនិត្យរបស់ក្រឡាបញ្ជី។ មេធាវី ឬ លេខាធិការរបស់មេធាវី អាចត្រូវបានអនុញ្ញាតដោយប្រធានតុលាការ ឲ្យធ្វើការថតចម្លងលិខិតនៃសំណុំរឿង ដោយខ្លួនជាអ្នកចេញសេចក្តី និងនៅក្រោមការត្រួតពិនិត្យរបស់ក្រឡាបញ្ជី” ។ យោងតាមមាត្រានេះ អាចមានការបកស្រាយថា នៅក្នុងប្រព័ន្ធតុលាការកម្ពុជា មេធាវីអាចពិនិត្យមើលសំណុំរឿងបានតែនៅមុនពេលសវនាការតែប៉ុណ្ណោះ ។ វិធានផ្ទៃក្នុងរបស់អង្គជំនុំជម្រះវិសាមញ្ញ ពុំបានចែងវិភាគដូចមាត្រា ៣១៧ ឡើយ ។ បានន័យថា ទាំងនៅមុន និង ក្នុងអំឡុងពេលដំណើរការជំនុំជម្រះក្តី មេធាវី អាចពិនិត្យមើល និង ថតចម្លងសំណុំរឿងក្របពេលវេលា (ក្នុងម៉ោងធ្វើការ) ។ ពុំមានអ្វីចម្លែកនោះទេដែលវិធានផ្ទៃក្នុងផ្តល់ការអនុគ្រោះដូច្នោះ ព្រោះដំណើរការជំនុំជម្រះសេចក្តីទៅលើសំណុំរឿងនីមួយៗ នៅអង្គជំនុំជម្រះវិសាមញ្ញមានរយៈពេលយូរ បើធៀបទៅនឹងដំណើរការជំនុំជម្រះនៅតុលាការកម្ពុជាបច្ចុប្បន្ន ។

នៅអង្គជំនុំជម្រះវិសាមញ្ញក្នុងតុលាការកម្ពុជា សិទ្ធិចូលពិនិត្យមើលសំណុំរឿងមានចែងនៅក្នុងវិធាន ៥៥ និងវិធាន ៨៦ នៃវិធានផ្ទៃក្នុងរបស់អង្គជំនុំជម្រះ ។ វិធាន ៥៥ កថាខណ្ឌទី៦ ចែងថា “ក្រឡាបញ្ជីរបស់សហចៅក្រមស៊ើបអង្កេត ត្រូវរក្សាទុកសំណុំរឿង រួមទាំងកំណត់ហេតុ និង របាយការណ៍នៃការស៊ើបអង្កេត ។ សហព្រះរាជអាជ្ញា និង មេធាវីរបស់ភាគីទាំងអស់ មានសិទ្ធិគ្រប់ពេលវេលាក្នុងការពិនិត្យ និង ថតចម្លងសំណុំរឿង ក្រោមការឃ្លាំមើលរបស់ក្រឡាបញ្ជីនៃការិយាល័យសហចៅក្រមស៊ើបអង្កេត ក្នុងពេលម៉ោងធ្វើការ និង គោរពទៅតាមបទបញ្ជារបស់អង្គជំនុំជម្រះវិសាមញ្ញ” ។ កថាខណ្ឌ ១១ ក្នុងវិធានដែលនេះបានបញ្ជាក់បន្ថែមថា “សហព្រះរាជអាជ្ញានិងមេធាវីរបស់ភាគីពាក់ព័ន្ធ មានសិទ្ធិសុំមើលសំណុំរឿងច្បាប់ដើម ប៉ុន្តែត្រូវគោរពទៅតាមពេលវេលាកំណត់ ដើម្បីធានាដល់និរន្តរភាពនៃកិច្ចដំណើរការនីតិវិធី” ។ តាមរយៈវិធាននេះ សហព្រះរាជអាជ្ញា និង មេធាវីរបស់ភាគីទាំងអស់មានសិទ្ធិពិនិត្យមើល និង ថតចម្លងសំណុំរឿង នៅក្នុងអំឡុងពេលស៊ើបអង្កេតទាំងមូល ។ វិធាន ៨៦ ដែលអនុញ្ញាតឲ្យពិនិត្យមើលសំណុំរឿងនៅដំណាក់កាលជំនុំជម្រះក្តីបានចែងថា “សហព្រះរាជអាជ្ញា និង មេធាវីរបស់ភាគីទាំងអស់ ត្រូវមានសិទ្ធិពិនិត្យមើល និង ថតចម្លងសំណុំរឿង ដោយស្ថិតនៅក្រោមការត្រួតពិនិត្យរបស់ក្រឡាបញ្ជីនៃអង្គជំនុំជម្រះសាលាដំបូង នៅពេលម៉ោងធ្វើការ និង ត្រូវគោរពទៅតាមលក្ខខណ្ឌគម្របសម្រាប់ដំណើរការល្អរបស់អង្គជំនុំជម្រះវិសាមញ្ញក្នុងតុលាការកម្ពុជា” ។

១ - វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា វិសោធនកម្មលើកទី៨ ចុះថ្ងៃទី០៣ ខែសីហា ឆ្នាំ២០១១ ហៅកាត់ថា “វិធានផ្ទៃក្នុងរបស់អង្គជំនុំជម្រះវិសាមញ្ញ” ។ រកបាន: <http://www.eccc.gov.kh/document/legal/15232>

**១.១) បុគ្គលដែលមានសិទ្ធិចូលពិនិត្យមើលសំណុំរឿង**

បើពិនិត្យមើលវិធាន ៥៥ និង ៨៦ នៃវិធានផ្ទៃក្នុងរបស់អង្គជំនុំជម្រះវិសាមញ្ញ បានបង្ហាញ យ៉ាងច្បាស់ថា មានតែ សហព្រះរាជអាជ្ញា និង មេធាវីរបស់ភាគីប៉ុណ្ណោះ ទើបមានសិទ្ធិចូលពិនិត្យមើល សំណុំរឿង ។ ចំណែក “ភាគី” ដែលបានបញ្ជាក់នៅក្នុងវិធានទាំងពីរនេះ គឺពុំត្រូវបានអនុញ្ញាតឱ្យចូលពិនិត្យ មើលសំណុំរឿងឡើយ ។

យោងតាមសន្ទនាក្រុមនៅក្នុងវិធានផ្ទៃក្នុងរបស់អង្គជំនុំជម្រះ ពាក្យ “ភាគី” សំដៅទៅលើ សហ ព្រះរាជអាជ្ញា ជនគ្រូវចោទ ជនជាប់ចោទ និង ដើមបណ្តឹងរដ្ឋប្បវេណី ។ ចំណែក “ជនសង្ស័យ” ពុំត្រូវ បានរាប់បញ្ចូលជាភាគីនៃរឿងក្តីនោះទេ ។ នេះបញ្ជាក់ថា មេធាវីរបស់ជនសង្ស័យ ពុំមានសិទ្ធិចូលពិនិត្យ មើល និង ថតចម្លងសំណុំរឿង ដូចមានចែងក្នុងវិធាន ៥៥ និង ៨៦ ឡើយ ។ ដូច្នោះ មានតែសហ ព្រះរាជអាជ្ញា មេធាវីរបស់ជនគ្រូវចោទ មេធាវីរបស់ជនជាប់ចោទ និងមេធាវីរបស់ដើមបណ្តឹងរដ្ឋប្ប វេណីប៉ុណ្ណោះ ដែលមានសិទ្ធិចូលពិនិត្យមើល និង ថតចម្លងសំណុំរឿង ក្នុងអំឡុងពេលស៊ើបសួរ និង ការជំនុំជម្រះសេចក្តី ។ សេចក្តីសម្រេចចុះថ្ងៃទី៣១ ខែកក្កដា ឆ្នាំ២០១៣ សហចៅក្រមស៊ើបអង្កេត អន្តរជាតិ ម៉ាក ហាម៉ុន ទទួលស្គាល់ថា សិទ្ធិចូលពិនិត្យមើលសំណុំរឿង ត្រូវបានរក្សាទុកផ្តាច់មុខជូន សហព្រះរាជអាជ្ញា និង មេធាវីរបស់ភាគីតែប៉ុណ្ណោះ ។ គួរកត់សម្គាល់ថា បើយោងទៅលើមាត្រា ១២៧ និង មាត្រា ៣១៧ នៃក្រមនីតិវិធីព្រហ្មទណ្ឌ អាចមានការបកស្រាយទូលាយជាងនេះ ព្រោះ មាត្រាទាំងពីរនេះគ្រាន់តែបញ្ជាក់ថា “មេធាវី ឬ លេខាធិការមេធាវី” ដោយពុំបានភ្ជាប់ទៅនឹងពាក្យ “របស់ភាគី” ដូចវិធានផ្ទៃក្នុងឡើយ ។ ក្នុងករណីនេះ ប្រសិនបើមាត្រា ១២៧ អាចអនុវត្តបាននៅអង្គ ជំនុំជម្រះវិសាមញ្ញ នោះមេធាវីការពារក្តីរបស់ “ជនសង្ស័យ” នឹងមិនអាចត្រូវបានបកស្រាយ ដោយ ដាច់ចេញពីសិទ្ធិពិនិត្យមើល និង ថតចម្លងសំណុំរឿងឡើយ ។

គួរបញ្ជាក់ថា សន្ទនាក្រុមនៃវិធានផ្ទៃក្នុងរបស់អង្គជំនុំជម្រះវិសាមញ្ញបានផ្តល់អត្ថន័យ និងប្រើ ប្រាស់ពាក្យ ជនសង្ស័យ ជនគ្រូវចោទ ជនជាប់ចោទ នៅក្នុងបរិបទផ្សេងៗគ្នា ។ តាមរយៈពាក្យទាំង

---

២- សេចក្តីសម្រេចលើសំណើរបស់ក្រុមមេធាវីការពារក្តី [កោសលុប] សុំចូលពិនិត្យមើលសំណុំរឿង និង ចូល រួមការស៊ើបអង្កេត ចុះថ្ងៃទី៣១ ខែកក្កដា ឆ្នាំ២០១៣ ឯកសារលេខ D121/4 កថាខណ្ឌ ៣៧ ។ អាចរកបាន ក្នុងគេហទំព័រ: <http://www.eccc.gov.kh/document/court/27594>

នេះ សហចៅក្រមស៊ើបអង្កេត និង អង្គបុរេជំនុំជម្រះ បានធ្វើការបកស្រាយយ៉ាងតឹងរឹងអំពី សិទ្ធិចូល  
ពិនិត្យមើលសំណុំរឿង របស់មេធាវីការពារក្តីដែលមានឈ្មោះនៅក្នុងសំណុំរឿង ០០៣ និង ០០៤  
ដែលកំពុងស្ថិតនៅក្រោមការស៊ើបសួររហូតមកដល់ពេលបច្ចុប្បន្ននេះ(នឹងលើកឡើងលម្អិតនៅក្នុងចំណុច  
ទី២) ។ ពាក្យទាំងបីនេះ ត្រូវបានសន្ទនុក្រមនៃវិធានផ្ទៃក្នុងរបស់អង្គជំនុំជម្រះបានផ្តល់អត្ថន័យដូចខាង  
ក្រោម៖

**ជនសង្ស័យ (Suspect)** “សំដៅទៅលើបុគ្គលដែល សហព្រះរាជអាជ្ញា ឬ សហចៅក្រមស៊ើប  
អង្កេត ចាត់ទុកថា អាចធ្លាប់បានប្រព្រឹត្តបទឧក្រិដ្ឋ ដែលស្ថិតនៅក្នុងយុត្តាធិការរបស់អង្គជំនុំជម្រះ  
វិសាមញ្ញ ប៉ុន្តែមិនទាន់ត្រូវបានចោទប្រកាន់នៅឡើយ” ។

**ជនត្រូវចោទ (Charged Person)** “សំដៅទៅលើបុគ្គលណាម្នាក់ដែលត្រូវបានចោទប្រកាន់ចំពោះ  
រឿងក្តីណាមួយ ក្នុងចំនោមពេលវេលាមានដីកាសន្និដ្ឋានបញ្ជូនរឿងឲ្យស៊ើបសួរ រហូតដល់ដីកាបញ្ជូនរឿងទៅ  
ជំនុំជម្រះ ឬដីកាលើកលែងការចោទប្រកាន់” ។

**ជនជាប់ចោទ (Accused)** “សំដៅទៅលើ បុគ្គលដែលត្រូវបានចោទប្រកាន់ (person who has  
been indicted) ដោយសហចៅក្រមស៊ើបអង្កេត ឬអង្គបុរេជំនុំជម្រះ” ។

**១.២) អ្វីទៅជាសំណុំរឿង?**

យោងតាមសន្ទនុក្រមនៅក្នុងវិធានផ្ទៃក្នុងរបស់អង្គជំនុំជម្រះ សំណុំរឿង គឺសំដៅទៅដល់“សំណុំ  
ឯកសារ ដែលរួមមាន កំណត់ហេតុនៃកិច្ចដែលបានបំពេញនៅក្នុងអំឡុងពេលនៃការស៊ើបអង្កេតបឋម  
ឬការស៊ើបសួរ ក៏ដូចជា ពាក្យសុំរបស់ភាគី សេចក្តីសម្រេចទាំងឡាយដែលបានចេញ និង អ្វីដែលជា  
ឧបសម្ព័ន្ធដែលមាននៅក្នុងគ្រប់ដំណាក់កាលនីតិវិធី រួមទាំងកំណត់ហេតុសវនាការផង” ។ ដូច្នោះ រាល់ឯក  
សារភស្តុតាង និងវត្ថុតាងទាំងអស់ដែលប្រមូលបាន ត្រូវតែដាក់បញ្ចូលទៅក្នុងសំណុំរឿង ។ វិធាន ៨៧  
នៃវិធានផ្ទៃក្នុងចែងថា “អង្គជំនុំជម្រះសាលាដំបូង ធ្វើសេចក្តីសម្រេចដោយផ្អែកលើភស្តុតាងដែលមាន  
នៅក្នុងសំណុំរឿង (ប៉ុន្តែភស្តុតាងទាំងនោះត្រូវតែបានដាក់នៅចំពោះមុខអង្គជំនុំជម្រះ)” ។ ដូច្នោះមាន  
ន័យថា ពុំមានភស្តុតាងណាមួយដែលមិនមាននៅក្នុងសំណុំរឿង ត្រូវបានយកមកពិចារណាឡើយ ។ គួរ  
បញ្ជាក់ថា ក្នុងអំឡុងពេលសវនាការលើអង្គសេចក្តីក្នុងសំណុំរឿង ០០២ ភាគីនៃរឿងក្តីពុំត្រូវបាន  
អនុញ្ញាតឲ្យយកឯកសារភស្តុតាងណាមួយ ដែលមិនមាននៅក្នុងសំណុំរឿង យកមកសួរដេញដោល  
ឡើយ ។

៣- វិធានផ្ទៃក្នុងរបស់អង្គជំនុំជម្រះវិសាមញ្ញ ទំព័រ១៣៣-១៣៧

ដូចបានបញ្ជាក់រួចហើយថា វិធាន ៥៥ និង ៨៦ បានអនុញ្ញាតឱ្យ សហព្រះរាជអាជ្ញា និង មេធាវីរបស់ភាគី មានសិទ្ធិពិនិត្យមើល និង ថតចម្លងសំណុំរឿង ។ វិធានទាំងពីរនេះពុំបានរឹតត្បិតទៅលើ វិសាលនៃសំណុំរឿង ពោលគឺពុំបានហាមឃាត់សិទ្ធិរបស់ សហព្រះរាជអាជ្ញា និង មេធាវីរបស់ភាគី ក្នុងការពិនិត្យមើល វត្ថុតាង និងឯកសារសម្ងាត់ផ្សេងៗ ដែលមាននៅក្នុងសំណុំរឿងឡើយ ។ លើសពី នេះ នៅក្នុងអំឡុងពេលដំណើរការស៊ើបសួរ វិធាន ៥៥(១១) បានអនុញ្ញាតឱ្យពិនិត្យមើលសំណុំរឿង “ច្បាប់ដើម” ថែមទៀត ។ និយាយជាមួយ សហព្រះរាជអាជ្ញា និង មេធាវីរបស់ភាគី អាចពិនិត្យមើល និងថតចម្លងឯកសារទាំងអស់ដែលមាននៅក្នុងសំណុំរឿង ។

**២) ការអនុវត្តថ្នាក់ស្តង់ដារសុំចូលពិនិត្យមើលសំណុំរឿង ០០៣ និង ០០៤**

នៅថ្ងៃទី២៧ ខែកក្កដា ឆ្នាំ២០១០ ប្រធានអង្គភាពការពារការក្តីបានដាក់លិខិតមួយច្បាប់ ជូនទៅសហចៅក្រមស៊ើបអង្កេត សុំចូលពិនិត្យមើលសំណុំរឿង ០០៣ និង ០០៤ និង សិទ្ធិផ្សេងៗ ទៀតដូចមានចែងនៅក្នុងវិធាន ៥៥ នៃវិធានផ្ទៃក្នុងរបស់អង្គជំនុំជម្រះ ។ ប្រធានអង្គភាពនេះអះអាងថា ភាពចំបាប់នៃសំណើសុំនេះ គឺធ្វើឡើងដើម្បីធានាឱ្យមានការការពារសិទ្ធិរបស់ជនដែលមានឈ្មោះនៅក្នុង សំណុំរឿង ០០៣ និង ០០៤ ហើយការមិនឆ្លើយតបទាន់ពេលវេលាចំពោះសំណើទាំងនេះ បង្កឱ្យ មានផលប៉ះពាល់ដល់សិទ្ធិទទួលបានការកាត់ក្តីដោយយុត្តិធម៌របស់ជនទាំងនោះ ។ នៅថ្ងៃទី២៣ ខែកញ្ញា ឆ្នាំ២០១០ សហចៅក្រមស៊ើបអង្កេតចេញសេចក្តីសម្រេចបដិសេធសំណើសុំទាំងនោះចោល ដោយ បញ្ជាក់ថា “សិទ្ធិការពារក្តីអាចអនុវត្តបានយ៉ាងពេញលេញ (ហើយគោលការណ៍សមភាពនៃមធ្យោបាយ តទល់ក្តីត្រូវតែគោរពយ៉ាងខ្ជាប់ខ្ជួន) នៅពេលជនម្នាក់ត្រូវបានចោទប្រកាន់ ហើយក្លាយជាភាគីនៃកិច្ច ដំណើរការនីតិវិធី ។ ប៉ុន្តែ ដរាបណាជនណាម្នាក់ មិនទាន់ត្រូវបានចោទប្រកាន់ជាផ្លូវការ សិទ្ធិរបស់ជន នោះនៅមានកម្រិតនៅឡើយ” ។

នៅថ្ងៃទី១៤ ខែកុម្ភៈ ឆ្នាំ២០១១ មេធាវី គង់ សំអុន (ត្រូវបានចាត់តាំងជាមេធាវីជាតិ សម្រាប់តំណាងឱ្យដលប្រយោជន៍បុគ្គលដែលមានឈ្មោះនៅក្នុងសំណុំរឿង ០០៣ និង ០០៤ កាលពី ថ្ងៃទី៧ ខែវិច្ឆិកា ឆ្នាំ២០១០) បានដាក់សំណើសុំចូលពិនិត្យមើលសំណុំរឿង ០០៣ និង ០០៤ ម្តង ទៀត ។ ក្នុងការកាត់ទ្រង់សំណើសុំរបស់ខ្លួន មេធាវី គង់ សំអុន បានយោងទៅលើគោលការណ៍សមភាព នៃមធ្យោបាយតទល់ក្តី និង សិទ្ធិទទួលបានការជំនុំជម្រះក្តីដោយយុត្តិធម៌ ដោយអះអាងថា សិទ្ធិ និង

៤- កថាខណ្ឌ ៨ នៃឯកសារលេខ D121/4  
៥- កថាខណ្ឌ ៧ នៃឯកសារលេខ D121/4

គោលការណ៍ទាំងនេះត្រូវយកមកអនុវត្ត នៅពេលដែលប្រយោជន៍របស់ជនសង្ស័យ “ត្រូវបានប៉ះពាល់ ជាដុំកំប៉ុន” ។ មេធាវី គង់ សំអុន បានអះអាងបន្ថែមទៀតថា ការណ៍ដែលក្រុមមេធាវីការពារក្តីមិនអាច តាមដានកិច្ចដំណើរការស៊ើបអង្កេត និង រៀបចំការការពារក្តីឲ្យបានប្រសិទ្ធិភាព នឹងធ្វើឲ្យប៉ះពាល់យ៉ាង ខ្លាំងដល់សិទ្ធិរបស់ជនដែលមានឈ្មោះនៅក្នុងសំណុំរឿងទាំងពីរនេះ ។ ទោះបីជាមានការបញ្ជាក់អះអាង ដូច្នោះក្តី សហចៅក្រមស៊ើបអង្កេតនៅតែសម្រេចបដិសេធ (សេចក្តីសម្រេចចុះថ្ងៃទី ៥ ខែមេសា ឆ្នាំ ២០១១) មិនឲ្យមេធាវី គង់ សំអុន ចូលមើលសំណុំរឿង ០០៣ និង ០០៤ ដដែល ។ សហចៅ ក្រមស៊ើបអង្កេតបានផ្តល់ហេតុផលថា ជនដែលមានឈ្មោះនៅក្នុងសំណុំរឿងទាំងពីរនេះ ពុំទាន់ត្រូវបាន ចោទប្រកាន់ “តាមរយៈនីតិវិធីដ្ឋានដូចមានចែងនៅក្នុងវិធាន ៥៧ នៃវិធានផ្ទៃក្នុង” ហើយដែលប្រ យោជន៍របស់ជនទាំងនោះ ក៏ពុំទាន់ត្រូវបានប៉ះពាល់ធ្ងន់ធ្ងរដោយសារការស៊ើបអង្កេតដែរ ព្រោះជនទាំង នោះ “ពុំទាន់ត្រូវបានទាក់ទង សួរយកចម្លើយ ក្លាយជាកម្មវត្ថុនៃការឆែកឆេរនិងរឹបអូស យុទ្ធន ឬត្រូវ ទទួលបានការប៉ះពាល់តាមវិធីដទៃទៀត ដោយការស៊ើបសួររបស់សហចៅក្រមស៊ើបអង្កេត” ។

នៅថ្ងៃទី២៧ ខែមេសា ឆ្នាំ២០១១ មេធាវី គង់ សំអុន ដាក់សំណើទៅសហចៅក្រមស៊ើប អង្កេត សុំឲ្យពិចារណាឡើងវិញទៅលើសេចក្តីសម្រេចចុះថ្ងៃទី ៥ ខែមេសា ឆ្នាំ២០១១ និងសុំការ អនុញ្ញាតចូលមើលសំណុំរឿងជាថ្មីម្តងទៀត ដោយផ្តល់ហេតុផលថា មានបុគ្គលចំនួន ២រូប (មិនបញ្ចេញ ឈ្មោះ) បានដាក់ពាក្យសុំកាន់ខ្លួនជាដើមបណ្តឹងរដ្ឋប្បវេណីនៅក្នុងសំណុំរឿង ០០៣ និង ០០៤ ។ ប៉ុន្តែ សំណើទាំងនេះត្រូវបានសហចៅក្រមស៊ើបអង្កេតបដិសេធចោលនៅថ្ងៃទី១៧ ខែឧសភា ឆ្នាំ ២០១១ (ក្នុងអំឡុងពេលចៅក្រម ស៊ុកហ្វេដ ប្លង កាន់ដីណែនជាសហចៅក្រមស៊ើបអង្កេតអន្តរជាតិ)

៦- កថាខណ្ឌ ១១ នៃឯកសារលេខ D121/4

៧- វិធាន ៥៧ ស្តីពីការដូចដំណឹងអំពីបទចោទប្រកាន់ ចែងថា “នៅពេលជនត្រូវចោទចូលបង្ហាញខ្លួនចំពោះមុខ សហចៅក្រមស៊ើបអង្កេតជាលើកដំបូង សហចៅក្រមស៊ើបអង្កេត ត្រូវកត់ត្រានូវអត្តសញ្ញាណរបស់ជននោះ និងប្រាប់ជននោះអំពី បទចោទប្រកាន់ និង សិទ្ធិមានមេធាវី និង សិទ្ធិក្នុងការនៅស្ងៀមមិនឆ្លើយសំណួរ ។ ជន ត្រូវចោទមានសិទ្ធិពិគ្រោះជាមួយមេធាវីមុនពេលដែលខ្លួនត្រូវបានសួរចម្លើយ និង មានមេធាវីអមជាមួយនៅ ក្នុងពេលសួរចម្លើយ [...]”

៨- កថាខណ្ឌ ១២ នៃឯកសារលេខ D121/4

៩- ចៅក្រមមានអំណាច(អំណាចជាប់មកជាមួយ) ក្នុងការពិចារណាឡើងវិញលើសេចក្តីសម្រេចមុនណាមួយ ក្នុង ករណីដែលមានការផ្លាស់ប្តូរកាលៈទេសៈ និង ក្នុងករណីដែលសេចក្តីសម្រេចមុននោះមានការ កាន់ច្រឡំ ឬ បណ្តាលឲ្យមានភាពអយុត្តិធម៌ (ឯកសារលេខ D121/4 ទំព័រ១៨) ។

ដោយផ្តល់ហេតុផលថា ការដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់បុគ្គលទាំងនោះ មិនបាន ធ្វើឲ្យមានការផ្លាស់ប្តូរកាលៈទេសៈ ហើយក៏ពុំបានបង្កឲ្យមានភាពអយុត្តិធម៌ចំពោះជនដែលមានឈ្មោះនៅ ក្នុងសំណុំរឿង ០០៣ និង ០០៤ ដែរ ពីព្រោះ “ពាក្យសុំតាំងខ្លួនជាដើមបណ្តឹងរដ្ឋប្បវេណីទាំងពីរ ត្រូវបានច្រានចោល ហើយគ្មានអ្នកដាក់ពាក្យសុំណាម្នាក់ក្នុងចំណោមនេះ បានទទួលការអនុញ្ញាតចូល ពិនិត្យមើលសំណុំរឿងឡើយ” ។<sup>១០</sup> គួរកត់សម្គាល់ថា នេះជាចំណុចមួយក្នុងច្បាប់អារម្មណ៍ ដែលថា តើសហចៅក្រមស៊ើបអង្កេតនឹងសម្រេចដូចម្តេច ប្រសិនបើពាក្យសុំតាំងខ្លួនជាដើមបណ្តឹងរដ្ឋប្បវេណី ទាំងពីរនេះ (ឬពាក្យសុំតាំងខ្លួនជាដើមបណ្តឹងក្រោយៗទៀត) ត្រូវបានទទួលយក និង អនុញ្ញាតឲ្យចូល ពិនិត្យមើលសំណុំរឿង ។<sup>១១</sup> ហាក់ដូចជាមានការអនុវត្តមិនសូវស៊ីសង្វាក់គ្នាក្នុងចំណោមសហចៅក្រម ស៊ើបអង្កេត ។ ឧទាហរណ៍ជាក់ស្តែង បន្ទាប់ពីចៅក្រម ម៉ាក ហាម៉ុន ចូលកាន់ដំណែងជាសហចៅក្រម ស៊ើបអង្កេតអន្តរជាតិ ពាក្យសុំតាំងខ្លួនជាដើមបណ្តឹងរដ្ឋប្បវេណីមួយចំនួនត្រូវបានទទួលយក ហើយ មេធាវីរបស់ដើមបណ្តឹងរដ្ឋប្បវេណី ត្រូវបានអនុញ្ញាតឲ្យចូលពិនិត្យមើលសំណុំរឿង ។<sup>១២</sup> ប៉ុន្តែ សំណើ របស់មេធាវីការពារក្តីសុំចូលពិនិត្យមើលសំណុំរឿង ០០៤ (ដែលទំនងជាយោងទៅលើសេចក្តីសម្រេច ចុះថ្ងៃទី ១៧ ខែឧសភា ឆ្នាំ២០១១ ខាងលើនេះ) នៅតែត្រូវបានបដិសេធចោលដដែល ។

នៅថ្ងៃទី២៤ ខែកុម្ភៈ ឆ្នាំ២០១២ សហចៅក្រមស៊ើបអង្កេតអន្តរជាតិប្រុង ឡូវីនីកាស្តី អានស៊ីម៉េត (ដែលបានចូលបំពេញការងារបន្ទាប់ពីចៅក្រម ម៉ាសែល ឡឺម៉ុង និង ចៅក្រម ស៊ីកហ្វេដ ប្រុង លាវែលដជាបន្តបន្ទាប់ពីគ្នាទាំងសហចៅក្រមស៊ើបអង្កេតអន្តរជាតិ) បានជូនដំណឹងទៅលំដុន សឺន្យ័យម្នាក់នៅក្នុងសំណុំរឿង ០០៤ (មិនបញ្ចេញឈ្មោះ) ថាគាត់មានសិទ្ធិមានមេធាវីការពារក្តី សិទ្ធិ នៅស្ងៀមមិនឆ្លើយតបសំណួរ សិទ្ធិចាត់ទុកថាគ្មានទោសដរាបណាពិរុទ្ធភាពមិនទាន់ត្រូវបានរកឃើញ និង សិទ្ធិមានលទ្ធភាពទទួលបានឯកសារសំណុំរឿង (អនុវត្តស្រដៀងគ្នានឹងសិទ្ធិពិនិត្យមើលសំណុំរឿង) ។<sup>១៣</sup> ដោយតែសារមានភាពចម្រុះចម្រាសគ្នាជាបន្តបន្ទាប់ជាមួយចៅក្រម យូ ប៊ុនឡេង (សហចៅក្រមស៊ើប អង្កេតជាតិ) នៅដើមខែឧសភា ឆ្នាំ២០១២ ចៅក្រម ឡូវីនីកាស្តី អានស៊ីម៉េត សម្រេចលាលយបំ

១០ - កថាខណ្ឌ ១៥ នៃឯកសារលេខ D121/4  
១១ - បញ្ជាក់៖ សេចក្តីសម្រេចចុះថ្ងៃទី១៧ ខែឧសភា ឆ្នាំ២០១១ នេះ មិនអាចរកបាននៅក្នុងគេហ ទំព័ររបស់អង្គជំនុំជម្រះវិសាមញ្ញឡើយ(ឯកសារលេខ D4/2/1) ។  
១២ - កថាខណ្ឌ ២៨ នៃឯកសារលេខ D121/4  
១៣ - កថាខណ្ឌ ១៧ នៃឯកសារលេខ D121/4

ពីការធានា<sup>១៤</sup> នៅថ្ងៃទី២០ ខែមិថុនា ឆ្នាំ២០១២ ចៅក្រម ម៉ាក ហាម៉ុន ត្រូវបានតែងតាំងជាសហ  
ចៅក្រមស៊ើបអង្កេតអន្តរជាតិ ដើម្បីស៊ើបសួរលើសំណុំរឿង ០០៣ និង ០០៤ ។

បន្ទាប់ពីចៅ ម៉ាក ហាម៉ុន ចូលកាន់ដំណែងជាសហចៅក្រមស៊ើបអង្កេតអន្តរជាតិ នៅថ្ងៃទី១៤  
ខែធ្នូ ឆ្នាំ២០១២ ក្រុមមេធាវីការពារក្តីក្នុងសំណុំរឿង ០០៤ បានដាក់សំណើសុំជាថ្មីម្តងទៀតទៅ  
សហចៅក្រមស៊ើបអង្កេត សុំការអនុញ្ញាតឲ្យចូលពិនិត្យមើលសំណុំរឿង (ហៅថាសំណើបន្ទាន់) ។ នៅ  
ក្នុងសំណើនេះ ក្រុមមេធាវីការពារក្តីបញ្ជាក់ថា ជនសង្ស័យដែលមានឈ្មោះនៅក្នុងសំណុំរឿង ០០៤  
(ដែលកំពុងស្ថិតនៅក្រោមការស៊ើបសួររបស់ចៅក្រមស៊ើបអង្កេត) ត្រូវបានចាត់ទុកថាជា “ជនត្រូវ  
ចោទ”<sup>១៥</sup> ដោយរង់ចាំអស់រយៈពេល ២ ខែ នៅតែពុំទាន់ទទួលបានការអនុញ្ញាតឲ្យចូលពិនិត្យមើល  
សំណុំរឿង នៅថ្ងៃទី១៤ ខែកុម្ភៈ ឆ្នាំ២០១៣ ក្រុមមេធាវីការពារក្តីបានប្តឹងឧទ្ធរណ៍ (បណ្តឹងឧទ្ធរណ៍  
ប្រឆាំងការបដិសេធតាមការសន្មតលើ “សំណើបន្ទាន់” សុំចេញដីកាសម្រេចបើកមើលសំណុំរឿង) ទៅ  
អង្គបុរេជំនុំជម្រះ ដោយបញ្ជាក់ថា “ការខកខានរបស់សហចៅក្រមស៊ើបអង្កេតមិនអនុញ្ញាតឲ្យជនត្រូវ  
ចោទបើកមើលសំណុំរឿង ទោះជាជនត្រូវចោទបានស្នើសុំដដែលៗយ៉ាងណាក៏ដោយ [...] បានបដិ  
សេធតាម មិនឲ្យមានសិទ្ធិដើរតួនាទីយ៉ាងសកម្ម នៅក្នុងដំណាក់កាលស៊ើបសួរនៃកិច្ចដំណើរការនីតិវិធីនៅ  
ចំពោះមុខអង្គជំនុំជម្រះវិសាមញ្ញក្នុងតុលាការកម្ពុជា ។ ដូច្នោះ មិនឲ្យតម្លៃដល់សិទ្ធិដែលធានាដល់រូបគាត់  
ក្នុងនាមជាជនត្រូវចោទ”<sup>១៦</sup> ប៉ុន្តែបណ្តឹងឧទ្ធរណ៍នេះត្រូវបានក្រុមមេធាវីដកវិញបន្ទាប់ពីសហចៅក្រម  
ស៊ើបអង្កេតអន្តរជាតិបញ្ជាក់ជូនអង្គបុរេជំនុំជម្រះថាគាត់ “យល់ដឹងពីលក្ខខណ្ឌតម្រូវក្នុងការឆ្លើយតបទៅ  
នឹងសំណើផ្សេងៗ ឲ្យបានឆាប់បំផុតតាមដែលអាចធ្វើទៅបាន ហើយនៅគ្រប់ករណីទាំងអស់ត្រូវចេញដីកា  
នេះឲ្យបានមុនពេលបញ្ចប់កិច្ចស៊ើបសួរ ។ ប៉ុន្តែ ដំបូងត្រូវតែដោះស្រាយ បញ្ហាបឋម និង សំខាន់ផ្សេងៗ  
ដែលជាលក្ខខណ្ឌចាំបាច់ សម្រាប់ចេញសេចក្តីសម្រេចណាមួយ ទៅលើការអនុញ្ញាតឲ្យចូលពិនិត្យមើល  
សំណុំរឿង”<sup>១៧</sup> នៅថ្ងៃទី១៧ ខែមិថុនា ឆ្នាំ២០១៣ ក្រុមមេធាវីការពារក្តីបានដាក់លិខិតមួយទៀត  
ជូនទៅសហចៅក្រមស៊ើបអង្កេតអន្តរជាតិ ដោយផ្តល់ការបញ្ជាក់ថា សហចៅក្រមស៊ើបអង្កេតអន្តរជាតិ  
“ បានអនុញ្ញាតមេធាវីដើមបណ្តឹងផ្ទេររណី ចូលពិនិត្យមើលសំណុំរឿង” ។ ដូច្នោះការមិនអនុញ្ញាតឲ្យ

១៤- សេចក្តីប្រកាសព័ត៌មានរបស់សហចៅក្រមស៊ើបអង្កេតអន្តរជាតិប្រទេស ចេញផ្សាយថ្ងៃទី៤ ខែឧសភា ឆ្នាំ  
២០១២ ។ អាចរកបាន: <http://www.eccc.gov.kh/articles/19368>

១៥- កថាខណ្ឌ ២២ នៃឯកសារលេខ D121/4

១៦- កថាខណ្ឌ ២៤ នៃឯកសារលេខ D121/4

១៧- កថាខណ្ឌ ២៧ និង ២៥ នៃឯកសារលេខ D121/4



ជនសង្ស័យចូលពិនិត្យមើលសំណុំរឿងគឺ “មិនគ្រាន់តែខុសច្បាប់ប៉ុណ្ណោះទេ ប៉ុន្តែក៏បញ្ជូនសារសំខាន់ដល់  
ដែរ [...] អំពីវារ្យក្រុមរបស់ភាគី ក្នុងនោះ សិទ្ធិរបស់ជនសង្ស័យត្រូវបានចាត់ទុកថាតូចជាងសិទ្ធិរបស់  
សហព្រះរាជអាជ្ញា និង ដើមបណ្តឹងរដ្ឋប្បវេណី” ។<sup>១៨</sup> សរុបសេចក្តីមក (យោងតាមសំណើបន្តរបស់  
ក្រុមមេធាវីការពារក្តី ចុះថ្ងៃ ទី១៤ ខែធ្នូ ឆ្នាំ២០១២ និង លិខិតចុះថ្ងៃទី១៧ ខែមិថុនា ឆ្នាំ២០១៣)  
ក្នុងការស្នើសុំចូលពិនិត្យមើលសំណុំរឿង ក្រុមមេធាវីការពារក្តីបានលើកយកមូលដ្ឋានចំនួន ២ មកធ្វើជា  
អំណះអំណាងកាំទ្រគឺ ទី១) បុគ្គលដែលមានឈ្មោះនៅក្នុងសំណុំរឿង ០០៤ ត្រូវបានចាត់ទុកថាជា  
“ជនត្រូវចោទ” (ដែលជាភាគីមួយក្នុងសំណុំរឿង) ។ ទី២) សហចៅក្រមស៊ើបអង្កេតអន្តរជាតិបាន  
អនុញ្ញាតឲ្យមេធាវីដើមបណ្តឹងរដ្ឋប្បវេណីចូលពិនិត្យមើលសំណុំរឿង ដែលករណីនេះក្រុមមេធាវីការពារ  
ក្តីត្រូវតែទទួលបានការអនុញ្ញាតដូចគ្នា ដើម្បីធានារូបសភាពរវាងភាគីនៃរឿងក្តី ។

ជាលទ្ធផល សហចៅក្រមស៊ើបអង្កេតអន្តរជាតិ ម៉ាក ហាម៉ូន នៅតែសម្រេចបានចោល  
ចំពោះការលើកឡើងនូវអំណះអំណាងទាំងពីរខាងលើនេះ និងនៅតែបដិសេធមិនអនុញ្ញាតឲ្យក្រុមមេធាវី  
ការពារក្តីចូលពិនិត្យមើលសំណុំរឿង ០០៤ ។ ក្នុងការសម្រេចនេះ ចៅក្រម ហាម៉ូន បានធ្វើការបក  
ស្រាយយ៉ាងម៉ឺងម៉ាត់ទៅលើការប្រើប្រាស់ពាក្យ “ជនសង្ស័យ” និង “ជនត្រូវចោទ” ដែលបានកំណត់  
ដោយសន្តត្រូវនៃវិធានផ្ទៃក្នុងរបស់អង្គជំនុំជម្រះវិសាមញ្ញ ។ នៅក្នុងសេចក្តីសម្រេចនេះ ចៅក្រម  
ហាម៉ូន បញ្ជាក់ថា “ជនសង្ស័យ មិនមែនជា ជនត្រូវចោទ ដូច្នោះហើយទើបមិនមែនជា ភាគី [...]” ។<sup>១៩</sup>  
ក្នុងន័យនេះ បុគ្គលទាំងឡាយដែលមានឈ្មោះនៅក្នុងសំណុំរឿង ០០៤ នៅពុំទាន់ទទួលបានឋានៈជា  
“ជនត្រូវចោទ” នៅឡើយ ពោលគឺគ្រាន់តែជា “ជនសង្ស័យ” ហើយមេធាវីរបស់ជនទាំងនោះនឹងមិន  
ទទួលបានការអនុញ្ញាតឲ្យចូលពិនិត្យមើលសំណុំរឿងឡើយ ។ យោងតាមសេចក្តីសម្រេចរបស់ចៅក្រម  
ហាម៉ូន បុគ្គលដែលមានឈ្មោះនៅក្នុងសំណុំរឿង ០០៤ (ដែលត្រូវបានចៅក្រម ហាម៉ូន ហៅថាជា  
“ជនសង្ស័យ”) នឹងទទួលបានឋានៈជា “ជនត្រូវចោទ” លុះត្រាតែ ទី១) ចាំបាច់ត្រូវមានតម្រុយច្បាស់  
លាស់ និង ស៊ីសង្វាក់ ដែលបញ្ជាក់ថា ជននោះអាចទទួលខុសត្រូវចំពោះបទឧក្រិដ្ឋដែលបានចោទដោយ  
ព្រះរាជអាជ្ញានៅក្នុងដីកាសន្និដ្ឋានបញ្ជូនរឿងឲ្យស៊ើបសួរ ។ ទី២) ជននោះ “ត្រូវបានចោទដោយអនុវត្ត  
តាមនីតិវិធីដូចមានចែងនៅក្នុងវិធាន ៥៧ (វិធានស្តីពីការជូនដំណឹងអំពីបទចោទប្រកាន់)” ។<sup>២០</sup>

១៨- កថាខណ្ឌ ២៨ និង ៣៥ នៃឯកសារលេខ D121/4  
១៩- កថាខណ្ឌ ៦២ នៃឯកសារលេខ D121/4  
២០- កថាខណ្ឌ ៣៧-៤៤ នៃឯកសារលេខ D121/4

គួរបញ្ជាក់ថា លក្ខខណ្ឌទាំងនេះក៏ត្រូវបានចៅក្រម ម៉ាក ហាម៉ុន យកធ្វើជាមូលដ្ឋានក្នុងការលុបចោលនូវសេចក្តីសម្រេចរបស់ចៅក្រម ឡូរ៉ែត អាស៊ីម៉េត ដែលបានអនុញ្ញាតឲ្យជនសង្ស័យម្នាក់នៅក្នុងសំណុំរឿង ០០៤ ចូលពិនិត្យមើលសំណុំរឿង ។ យោងតាមការលើកឡើងរបស់ចៅក្រម ម៉ាក ហាម៉ុន ការលុបចោលនេះគឺដោយសារចៅក្រម អាស៊ីម៉េត ពុំបានបំពេញតាមលក្ខខណ្ឌតម្រូវទាំងពីរខាងលើនេះ ហើយការដែលអនុញ្ញាតឲ្យជនសង្ស័យនោះចូលពិនិត្យមើលសំណុំរឿង គឺជាការរំលោភបំពានទៅលើវិធានផ្ទៃក្នុង ។<sup>២១</sup>

ទាក់ទងនឹងការលើកឡើងរបស់ក្រុមមេធាវីការពារក្តី ដែលថា មេធាវីរបស់ដើមបណ្តឹងរដ្ឋប្បវេណីត្រូវបានអនុញ្ញាតឲ្យចូលពិនិត្យមើលសំណុំរឿង ដូច្នោះខ្លួនគប្បីទទួលបានការអនុញ្ញាតឲ្យចូលពិនិត្យមើលសំណុំរឿងដែរនោះ ចៅក្រម ហាម៉ុន បានធ្វើការបំភ្លឺថា ដើមបណ្តឹងរដ្ឋប្បវេណីមានឋានៈជាភាគីមួយនៃរឿងក្តី ដូច្នោះមេធាវីរបស់ភាគីមានសិទ្ធិចូលពិនិត្យមើល និងថតចម្លងសំណុំរឿង ។ ចំណែកជនសង្ស័យ នៅក្នុងសំណុំរឿង ០០៤ គឺពុំមែនជាភាគីនៃរឿងក្តីឡើយ<sup>២២</sup> មានន័យថា សិទ្ធិចូលពិនិត្យមើល និងថតចម្លងសំណុំរឿងគឺទុកសម្រាប់តែ សហព្រះរាជអាជ្ញា និង មេធាវីរបស់ភាគីតែប៉ុណ្ណោះ ។

**៣) គំនិតពិចារណា**

នៅក្នុងកថាខណ្ឌ ៥៨ នៃសេចក្តីសម្រេចរបស់ចៅក្រម ម៉ាក ហាម៉ុន បានបញ្ជាក់យ៉ាងច្បាស់ថា “សរុបមក ក្នុងករណីដែល គ្មានការចោទប្រកាន់ជាផ្លូវការ ប្រឆាំងនឹងជនសង្ស័យ គឺគ្មានមូលហេតុណាដែលថា ចាំបាច់ត្រូវមានការចូលពិនិត្យមើលសំណុំរឿងដើម្បីការពារសិទ្ធិរបស់ជនសង្ស័យឡើយ” ។ កថាខណ្ឌ ៤១ នៃសេចក្តីសម្រេចដដែលនេះបានបញ្ជាក់ថា “[...] ការចោទប្រកាន់ជាផ្លូវការ អាចធ្វើឡើងតែក្នុងករណីដែល មានតម្រូវយច្បាស់លាស់ និង ស៊ីសង្វាក់ បញ្ជាក់ថា បុគ្គលនោះអាចជា អ្នកទទួលខុសត្រូវក្នុងការប្រព្រឹត្តបទឧក្រិដ្ឋដែលមានចែងក្នុងដីកាសន្និដ្ឋានបញ្ជូនរឿងឲ្យស៊ើបសួរ” ។ វាពិតជាមានការលំបាកក្នុងការយល់ នៅពេលដែលសហចៅក្រមស៊ើបអង្កេតប្រើពាក្យ “ការចោទប្រកាន់ជាផ្លូវការ” ក្នុងបរិបទសំណុំរឿង ០០៣ និង ០០៤ ដែលកំពុងស្ថិតនៅក្រោមការស៊ើបសួររហូតមកដល់ពេលបច្ចុប្បន្ននេះ ។ ដូចចៅក្រមស៊ើបអង្កេតបានបញ្ជាក់ខាងលើ ការចោទប្រកាន់ជាផ្លូវការ គឺតម្រូវឲ្យមានតម្រូវយច្បាស់លាស់ និង ស៊ីសង្វាក់ ដែលអាចបញ្ជាក់ថា ជននោះបានប្រព្រឹត្តបទឧក្រិដ្ឋដែលមានចែងក្នុងដីកាសន្និដ្ឋានបញ្ជូនរឿងឲ្យស៊ើបសួរ ។ ដូច្នោះថា ភាពមាន ឬ គ្មាន “តម្រូវយច្បាស់លាស់ និង

២១- កថាខណ្ឌ ៤៥-៤៧ នៃឯកសារលេខ D121/4

២២- កថាខណ្ឌ ៦០ នៃឯកសារលេខ D121/4

ស៊ីសន្ទរក្ក” នៃភស្តុតាង ដែលត្រូវយកមកវាយតម្លៃក្នុង “ការចោទប្រកាន់ជាដ្ឋាន” លើសំណុំរឿង ០០៣ និង ០០៤ នឹងត្រូវបានបញ្ជាក់ បញ្ចប់ពីបទបញ្ជាក់ការស៊ើបសួរ ឬយ៉ាងណា? ប្រសិនបើដូច្នោះ មែន តើការចោទប្រកាន់ជាដ្ឋាននេះ ខុសគ្នាដូចម្តេច ជាមួយនឹងការចេញដីកាដោះស្រាយរបស់ ចៅក្រមស៊ើបអង្កេត? វិធាន ៦៧ នៃវិធានផ្ទៃក្នុងចែងថា “សហចៅក្រមស៊ើបអង្កេតត្រូវបញ្ចប់កិច្ច ស៊ើបសួរ ដោយចេញដីកាដោះស្រាយថា ត្រូវចោទប្រកាន់ និងបញ្ជូនរឿងទៅជំនុំជម្រះ ឬ លើកលែង ការចោទប្រកាន់” ។ ក្នុងករណីនេះ ប្រសិនបើចៅក្រមស៊ើបអង្កេតសម្រេចចោទប្រកាន់ដែលឈ្មោះ នៅក្នុងសំណុំរឿង ០០៣ និង ០០៤ និងបញ្ជូនរឿងទៅជំនុំជម្រះ ជនទាំងនោះនឹងត្រូវបានផ្តល់ឋានៈជា “ជនជាប់ចោទ” គឺពុំមែនជា “ជនត្រូវចោទ” នោះទេ ។ ដូច្នោះ សហចៅក្រមស៊ើបអង្កេតអាចនឹងរកការ ចោទប្រកាន់ថា បានធ្វើឲ្យជនសង្ស័យនៅក្នុងសំណុំរឿងទាំងពីរនេះ ថ្លោះសិទ្ធិ ក្នុងការទទួលបានឋានៈជា “ជនត្រូវចោទ” ។ នៅក្នុងដំណើរការស៊ើបសួរ វិធានផ្ទៃក្នុងបានផ្តល់សិទ្ធិសំខាន់ៗមួយចំនួនដូច ជនត្រូវ ចោទ ដូចជា សិទ្ធិសុំឲ្យសហចៅក្រមស៊ើបអង្កេតចេញដីកា ឬ បំពេញកិច្ចស៊ើបសួរណាមួយដែលខ្លួន យល់ថាមានផលប្រយោជន៍ដល់ការស៊ើបសួរ ។ សិទ្ធិសុំឲ្យចៅក្រមស៊ើបអង្កេតស្តាប់ចម្លើយរបស់ខ្លួន ស្តាប់ចម្លើយសាក្សី ចុះទៅដល់ទឹកនៃនៃកើតហេតុ បន្តិកាប្រើប្រាស់សិទ្ធិសុំឲ្យធ្វើការសល្យវិថី ប្រមូលយកភស្តុតាង ។ សិទ្ធិតម្កល់ជាមួយដើមបណ្តឹងរដ្ឋប្បវេណី និង សាក្សី ដែលចៅក្រមស៊ើបអង្កេតសួរយកចម្លើយ និង សិទ្ធិចូលពិនិត្យមើល និង ថតចម្លងសំណុំរឿង (តាមរយៈមេធាវីរបស់ខ្លួន) ជាដើម ។ តើសហចៅក្រម ស៊ើបអង្កេតពិតជាអាចធានាផ្តល់សិទ្ធិទាំងនេះបានដែរ ឬទេ សម្រាប់ជនសង្ស័យនៅក្នុងសំណុំរឿង ០០៣ និង ០០៤ ក្រោយពេលជនទាំងនោះត្រូវបានចោទប្រកាន់ជាដ្ឋាន? ក្នុងករណីសិទ្ធិទាំងនេះ ត្រូវ បានធានាផ្តល់ដូច តើការស៊ើបអង្កេតលើសំណុំរឿងទាំងពីរនេះ អាចនឹងត្រូវបានបិទបញ្ចប់នៅពេល ណា? គួររំលឹកថា សំណុំរឿង ០០៣ និង ០០៤ ត្រូវបានសហព្រះរាជអាជ្ញាបញ្ជូនឲ្យសហចៅក្រម ស៊ើបអង្កេតបើកការស៊ើបសួរតាំងពីថ្ងៃទី៧ ខែកញ្ញា ឆ្នាំ២០០៩ មកម៉្លេះ ។ បានន័យថា រហូតមកដល់ ពេលនេះ សំណុំរឿងទាំងពីរនេះស្ថិតនៅក្នុងដែរបស់សហចៅក្រមស៊ើបអង្កេតអស់រយៈពេលជាង ៤ឆ្នាំ មកហើយ ។

ចប់

២៣-វិធាន ៥៥(១០) នៃវិធានផ្ទៃក្នុង  
 ២៤-វិធាន ៥៨(៦) នៃវិធានផ្ទៃក្នុង  
 ២៥-វិធាន ៥៧, ៦០ នៃវិធានផ្ទៃក្នុង